



06.12.2024

தலைப்புச் செய்திகள்

1. வடகிழக்கு மாநிலங்களின் கலாச்சாரத்தை பிரதிபலிக்கும் மூன்று நாள் அஷ்டலக்ஷ்மி திருவிழாவை பிரதமர் திரு.நரேந்திரமோடி புதுதில்லியில் இன்று பிற்பகல் தொடங்கி வைக்கிறார்.
2. அரசியல் சாசன சிற்பி டாக்டர் பி.ஆர் அம்பேத்கரின் 69ஆவது ஆண்டு நினைவு தினம் இன்று கடைபிடிக்கப்படுகிறது.
3. தமிழ்நாட்டில் .பென்ஜல் புயலால் பாதிக்கப்பட்ட மாவட்டங்களை பார்வையிட மத்தியகுழுவினர் இன்று சென்னை வருகின்றனர்.
4. தமிழ்நாட்டில் தூய்மை பணியாளர்களுக்கு 90 சதவிகித மானியத்தில் அடுக்குமாடி குடியிருப்புகள் கட்டித்தரப்படும் என்று முதலமைச்சர் திரு.மு.க.ஸ்டாலின் தெரிவித்துள்ளார்.
5. அடிடை அஸ்திரேலியாவிற்கு எதிரான பார்டர் கவாஸ்கர் கோப்பை 2-வது டெஸ்ட் கிரிக்கெட் போட்டியில் இந்தியா தனது முதல் இன்னிங்சில் சற்றுமுன் 8 விக்கெட் இழப்பிற்கு 146 ரன் எடுத்திருந்தது.

இனி விரிவான செய்திகள்

பிரதமர் - அஷ்டலக்ஷ்மி

வடகிழக்கு மாநிலங்களின் கலாச்சாரம், சமூக, பொருளாதார வளர்ச்சியை பிரதிபலிக்கும் மூன்று நாள் அஷ்டலக்ஷ்மி திருவிழாவை பிரதமர் திரு.நரேந்திரமோடி புதுதில்லி பாரத் மண்டபத்தில் இன்று பிற்பகல் தொடங்கி வைக்கிறார்.

இம்மாநிலங்களின் எழுச்சிமிகு ஜவுளி தொழில், கைவினை கலைகள், சுற்றுலா வாய்ப்புகளை பிரதிபலிக்கும் தளமாக இது திகழும் என எதிர்பார்க்கப்படுகிறது.

250 கைவினைஞர்களின் தனித்துவமான கைவினை பொருட்கள், கைத்தறி, வேளாண் தோட்டக்கலை உற்பத்தி பொருட்கள் மற்றும் புவிசார் குறியீடு அங்கீகாரத்துடன் கூடிய 34 உபகரணங்களும் காட்சிபடுத்தப்படுகின்றன.

ஆடை அலங்காரம், வடிவமைப்பு வர்த்தக மேம்பாட்டை முன்னெடுத்துச்செல்லும் வகையில் இவ்விழா நடைபெறுகிறது.

இவ்விழாவை தாம் ஆவலுடன் எதிர்நோக்கியிருப்பதாக பிரதமர் தமது சமூக வலைதள பதிவில் கூறியிருக்கிறார்.

சர்பானந்த சோனோவால்

தென்கிழக்காசிய வளர்ச்சியில் வடகிழக்கு இந்தியா திறன் மையமாக திகழும் என்று மத்திய கப்பல்துறை அமைச்சர் திரு.சர்பானந்த சோனோவால் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர் மத்திய அரசின் கிழக்குசார் கொள்கையில் வட கிழக்கு மாநிலங்கள் முக்கிய பங்காற்றுவதாக கூறினார்.

கடந்த 10 ஆண்டுகளில் பிரதமரும், அமைச்சர்களும் தொடர்ந்து வடகிழக்கு மாநிலங்களை பார்வையிட்டதால் இப்பகுதியில் அமைதியும், ஸ்திரதன்மையும் நிலவுவதோடு மக்களும் ஆளுமை பெற்றிருப்பதாக எடுத்துரைத்தார்.

சுய சார்பு இந்தியாவின் விக்சித் பாரத் வளர்ச்சிபாதையில் வடகிழக்கு மாநிலங்கள் இன்றியமையா அங்கம் வகிக்கும் என்று திரு.சோனோவால் குறிப்பிட்டார்.

அம்பேத்கார் நினைவு தினம்

அரசியல் சாசன சிற்பி டாக்டர் பி.ஆர் அம்பேத்கரின் 69ஆவது ஆண்டு நினைவு தினத்தை ஒட்டி நாடாளுமன்ற வளாகத்தில் குடியரசு துணைத்தலைவர் திரு.ஐக்தீப்தன்கர், பிரதமர் திரு.நரேந்திரமோடி ஆகியோர் மலரஞ்சலி செலுத்தினர்.

மக்களவை தலைவர் திரு.ஓம்.பிர்லா நாடாளுமன்ற உறுப்பினர்கள் ஆகியோரும் டாக்டர் அம்பேத்கருக்கு மரியாதை செலுத்தினர்.

இந்நாளை ஒட்டி பிரதமர் வெளியிட்டுள்ள செய்தியில் அரசியலமைப்பு சாசனத்தை உருவாக்கியவரும், சமூக நீதியின் கலங்கரை விளக்கமாய் திகழ்வருமான டாக்டர் பாபா சாகேப் அம்பேத்கரை வணங்குவதாக குறிப்பிட்டுள்ளார்.

சமத்துவம் மற்றும் மனித மாண்பிற்கான அன்னாரது அயராத போராட்டம் எதிர்கால தலைமுறையினருக்கு உத்வேகமாக திகழும் என்று கூறினார்.

மத்திய மாநில அரசு அலுவலகங்களில் அம்பேத்கரின் திருவுருவ படத்திற்கு இன்று மரியாதை செலுத்தப்பட்டது.

மக்களவை

பிரபல வணிக நிறுவனத்திற்கு எதிராக கூறப்படும் ஊழல் குற்றச்சாட்டுகள் உள்ளிட்ட பல்வேறு பிரச்சனைகளில் எதிர்கட்சிகளின் அமளி காரணமாக மக்களவை நாள் முழுமைக்கும் இன்று ஒத்திவைக்கப்பட்டது.

அவை இன்று கூடியதும், இப்பிரச்சனைகளுக்கு எதிராக முழக்கமிட்ட எதிர்கட்சி உறுப்பினர்களை அமைதி காத்து கேள்வி நேரத்தை நடத்த ஒத்துழைக்குமாறு அவைத்தலைவர் திரு.ஓம்.பிர்லா கோரியதற்கு யாரும் செவி

மீண்டும் அவை கூடியபோது வெளிநாட்டு ஊடக செய்தியை மேற்கோள்காட்டி காங்கிரஸ் தலைவர்கள் இந்தியாவின் வெற்றிபாதையை சீர்குலைக்க முயல்வதாக, பிஜேபி உறுப்பினர் நிஷிகாந்த் துபே குறை கூறினார்.

இதற்கு எதிர்ப்பு தெரிவித்து காங்கிரஸ் தலைமையில் எதிர்கட்சிகள் அமளியில் ஈடுபட்டதால் மக்களவை நாள் முழுமைக்கும் ஒத்திவைக்கப்பட்டது.

அமைச்சரவை கூட்டம்

மத்திய அமைச்சரவை கூட்டம் பிரதமர் திரு.நரேந்திரமோடி தலைமையில் புதுதில்லியில் இன்று மாலை நடைபெறுகிறது.

மத்திய நிதியமைச்சர் திருமதி நிர்மலா சீதாராமன் பட்ஜெட்டிற்கு முந்தைய ஆலோசனை கூட்டங்களை புதுதில்லியில் இன்று தொடங்குகிறார்.

சக்தி காந்த தாஸ்

ரிசர்வ் வங்கி பிற வங்கிகளுக்கு வழங்கும் குறுகிய கால கடனுக்கான ரிப்போ வட்டி விகிதம் எவ்வித மாற்றமும் இல்லாமல் 6.5 சதவிகிதமாக தொடர முடிவு எட்டப்பட்டுள்ளது.

மும்பையில் வங்கி ஆளுநர் திரு.சக்தி காந்த தாஸ் இன்று வங்கியின் இருமாத நிதி கொள்கையை வெளியிட்டு பேசுகையில் இதனை தெரிவித்தார்.

தொடர்ந்து 11 ஆவது முறையாக ரிப்போ வட்டி விகிதம் மாற்றம் இல்லாமல் பராமரிக்கப்படுவது குறிப்பிடத்தக்கது. வங்கியின் SDF எனப்படும் நிலை வைப்புத்தொகை 6.25 சதவிகிதமாகவும், வங்கியின் வட்டி விகிதம் 6.75 சதவிகிதமாகவும் தொடர்வதாகவும் அவர் கூறினார். பணபுழக்க நெருக்கடியை கையாளும் வகையில் வங்கியின் வைப்பு தொகைக்கான வட்டி விகிதம் CRR 50 அடிப்படை புள்ளிகள் குறைக்கப்பட்டு 4 சதவிகிதமாக நிர்ணயிக்கப்பட்டுள்ளதாகவும் திரு.சக்தி காந்த தாஸ் தெரிவித்தார்.

மத்திய குழு

தமிழ்நாட்டில் .:பென்ஜல் புயலால் பாதிக்கப்பட்ட மாவட்டங்களை பார்வையிட 7 பேர் கொண்ட மத்தியகுழுவினர் இன்றுமாலை சென்னை வருகின்றனர். உள்துறை அமைச்சகத்தின் இணை இயக்குனர் டாக்டர் ராஜேஷ் குப்தா தலைமையிலான இக்குழுவினர் விழுப்புரம், கடலூர், கள்ளக்குறிச்சி திருவண்ணாமலை தர்மபுரி கிருஷ்ணகிரி மாவட்டங்களில் நாளைமுதல் ஆய்வு செய்கின்றனர்.இந்த ஆய்வின் அடிப்படையில் மத்திய அரசிற்கு இக்குழுவினர் அறிக்கை சமர்ப்பிப்பார்கள். அதன் அடிப்படையில் தமிழகத்திற்கான நிதி ஒதுக்கீடு அனுமதிக்கப்படும் என எதிர்பார்க்கப்படுகிறது.

முதலமைச்சர்

தமிழ்நாட்டில் தூய்மை பணியாளர்கள் அரசின் நல திட்டங்களால் பயனடையும் வகையில் கடந்த 3 ஆண்டுகளில் அவர்தம் நலவாரியத்தில் 3 லட்சத்திற்கும் மேற்பட்டோர் பதிவு செய்துள் முதலமைச்சர் திரு.மு.க.ஸ்டாலின் தெரிவித்துள்ளார்.

சென்னை எழும்பூரில் தூய்மை பணியாளர்களுக்கு 100 நவீன கழிவுநீர் அகற்றும் வாகனங்களை இன்று வழங்கி பேசிய அவர் தூய்மை பணியாளர்களுக்கு அடுக்குமாடி குடியிருப்புகள் 90 சதவிகித மானியத்தில் வழங்கப்படும் என்றார்.

அரக்கோணம்

ராணிப்பேட்டை மாவட்டம் அரக்கோணம் ஐ.என்.எஸ். ராஜாளி கடற்படை விமான தளத்தில் கடற்படை வீரர்களுக்கான 103ஆவது ஹெலிகாப்டர் பயிற்சி நிறைவு விழா இன்று நடைபெற்றது.

இந்நிகழ்ச்சியில் பங்கேற்ற கடற்படை விமான போக்குவரத்து பிரிவின் ரியர் அட்மிரல் தியாபிளஸ் கடற்படை வீரர்களின் அணிவகுப்பு மரியாதையை ஏற்றுக்கொண்டார்.

இவ்வீரர்கள் கடந்த 22 வாரங்கள் ஹெலிகாப்டர் மற்றும் தரைவழி பயிற்சிகளை பெற்றுள்ளனர்.

17 பேர் பங்கேற்ற இப்பயிற்சியில் சிறந்த செயலாக்கத்திற்காக தேர்ந்தெடுக்கப்பட்ட 3 பேருக்கு சான்றிதழ்களும், கோப்பைகளும் வழங்கப்பட்டன.

அமைச்சர்கள்

தமிழகத்தில் முதல்முறையாக தூத்துக்குடியில் பச்சிளம் குழந்தைகள் செவிபுலன் பரிசோதனைக்கான முன்னோடி திட்டம் இன்று துவங்கப்பட்டுள்ளது.

அரசு மருத்துவக்கல்லூரி மருத்துவமனை,

கோவில்பட்டி திருச்செந்தூர் அரசு தலைமை மருத்துவமனைகளில் இத்திட்டத்தை மாநில அமைச்சர்கள் திருமதி கீதாஜீவன், திரு.அனிதா ராதாகிருஷ்ணன் ஆகியோர் இன்று தொடங்கிவைத்தனர்.

பிறக்கும் குழந்தைகளின் செவிதிறன் குறைபாட்டை கண்டறியும் இந்த சிறப்பு திட்டத்தின் மூலம் வரும் காலங்களில் பிறக்க கூடிய குழந்தைகளுக்கு செவிதிறன் குறைபாடு இருக்காது என மருத்துவர்கள் தெரிவித்துள்ளனர்.

சி.வி.கணேசன்

தமிழ்நாட்டில் கடந்த மூன்றரை ஆண்டுகளில் 20 அமைப்பு சாரா தொழிலாளர் நல வாரியங்களில் 18 லட்சத்து 81 ஆயிரத்து 79 புதிய உறுப்பினர்கள் பதிவு

செய்துள்ளதாக மாநில தொழிலாளர் நலத்துறை அமைச்சர் திரு.சி.வி.கணேசன் தெரிவித்துள்ளார்.

சென்னையில் இன்று அவர் வெளியிட்டுள்ள அறிக்கையில் இந்த உறுப்பினர்களுக்கு 2 ஆயிரத்து 106 கோடி ரூபாய் வரையிலான நல திட்ட உதவிகள் வழங்கப்பட்டுள்ளதாக கூறினார்.

இருவரி

தமிழ்நாட்டில் .:பெஞ்ஜல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தர்மபுரி, கிருஷ்ணகிரி மாவட்ட சிறுவணிகர்களுக்கு சிறப்பு சிறு வணிக கடன் திட்ட முகாம் இன்று தொடங்கி வரும் 12-ம் தேதிவரை நடைபெறுகிறது.

திருப்பத்தூர் கலை அறிவியல் கல்லூரியில் பிரதமரின் தேசிய தொழில் பழகுநர் சேர்க்கை முகாம் வரும் திங்கட்கிழமை நடைபெற இருப்பதால், தகுதிவாய்ந்தவர்கள் இதில் பங்கேற்குமாறு ஆட்சித்தலைவர் திரு.தர்ப்பகராஜ் கேட்டுக்கொண்டுள்ளார்.

காஞ்சிபுரம் மாவட்ட ஆட்சித்தலைவர் அலுவலகத்தில், எய்ட்ஸ் விழிப்புணர்வு பேரணியை மாவட்ட ஆட்சித்தலைவர் திருமதி.கலைச்செல்வி மோகன் இன்று தொடங்கிவைத்தார்.

இதில் நூற்றுக்கும் மேற்பட்ட பள்ளி மாணாக்கர் கலந்துகொண்டு விழிப்புணர்வு ஏற்படுத்தினர்.

கொடைக்கானல் பிரையண்ட் பூங்காவில் வரும் ஏப்ரல் மே மாதங்களில் நடைபெறும் 62-வது மலர் கண்காட்சியையொட்டி, 30 ஆயிரம் மலர் நாற்றுகளை நட்டும் பணிகள் இன்று தொடங்கியது.

10 நாட்கள் நடைபெறும் இப்பணியில், சால்வியா, வெர்.பிணா, பிங்க் ஆஸ்டர் உள்ளிட்ட மலர்வகைகள் நடவு செய்யப்பட உள்ளன.

2-ம் 3-ம் கட்ட நடவுப்பணிகள் பிப்ரவரி மாதத்தில் நடைபெறும் என தோட்டக்கலைத்துறையினர் தெரிவித்துள்ளனர்.

திருவாரூர் மாவட்ட சப்-ஜூனியர் ஆண்கள் அணிக்கான தேர்வு வரும் 14-ம் தேதி வடுவூர் உள்விளையாட்டரங்கில் நடைபெறுகிறது.

கிறிஸ்துமஸ் பொம்மை

கிறிஸ்துமஸ் பண்டிகை நெருங்கிவரும் நிலையில் மதுரை மாவட்டம் விளாச்சேரியில் கிறிஸ்துமஸ் குடில் அமைக்க தேவையான பொம்மைகள் தயாரிக்கும் பணிகள் நடைபெற்று வருவதாக எமது செய்தியாளர் தெரிவிக்கிறார்.

வாய்ஸ்

வானிலை

தென்கிழக்கு வங்க கடல் பகுதியில் நாளை புதிய காற்றழுத்த தாழ்வு பகுதி உருவாக கூடும் என்று சென்னை வானிலை ஆய்வு மையம் தெரிவித்துள்ளது.

வாய்ஸ்

கிரிக்கெட்

அடிலைடில் ஆஸ்திரேலியாவிற்கு எதிரான பார்டர் கவாஸ்கர் கோப்பைக்கான 2-வது டெஸ்ட் கிரிக்கெட் போட்டியின் முதல் நாளான இன்று இந்தியா தனது முதல் இன்னிங்சில் சற்றுமுன் 8 விக்கெட் இழப்பிற்கு 173 ரன் எடுத்திருந்தது. மிச்சல் மற்றும் ஜோஷின் பந்து வீச்சை சமாளிக்க முடியாமல் இந்திய விக்கெட் ஆரம்பத்திலேயே மளமளவென்று சரிந்தது.

இத்துடன் இந்த செய்தியறிக்கை முடிவடைந்தது
